

ДОПОЛНИТЕЛНИ УСЛОВИ

ЗА ОСИГУРУВАЊЕ НА ДОБРОВОЛНИ ДАВАТЕЛИ НА КРВ ОД ПОСЛЕДИЦИ НА НЕСРЕКЕН СЛУЧАЈ (НЕЗГОДА)

Член 1 - ОПШТИ ОДРЕДБИ

(1) Општите услови за осигурување на лица од последици на несрекен случај (незгода) и овие Дополнителни услови за осигурување на доброволни даватели на крв од последици на несрекен случај (незгода) - (во понатамошен текст: Дополнителни услови) се составен дел на договорот за осигурување на доброволни даватели на крв од последици на несрекен случај (незгода), што договорувачот на осигурувањето го склучува со Акционерското друштво за осигурување Еуролинк - Скопје (во понатамошен текст: Осигурувач).

(2) Договорувач на осигурувањето во смисла на овие Дополнителни услови може да биде само организација на Црвен крст односно правно лице кое има интерес да склучи вакво осигурување.

(3) Лицата што се осигуруваат според овие Дополнителни услови се осигурени без оглед на нивната здравствената состојба, општата работна способност и годините на живот, како и без плаќање на зголемена премија во смисла на член 9 став (3) од Општите услови, освен лицата потполно лишени од деловна способност кои во секој случај се исклучени од осигурувањето.

Член 2 - ОБВРСКИ НА ОСИГУРУВАЧОТ

(1) Со осигурувањето се опфатени евидентираните доброволни даватели на крв, за несреќни случаи што ќе им се случат за време на:

1. непрекинатиот директен пат до местото определено за давање на крв;
2. престој пред давање, за време на давање и за престојот по давањето крв;
3. непрекинатиот директен пат до дома или работното место.

(2) Со осигурувањето се опфатени евидентираните доброволни даватели на крв и за случаи што се непосредна последица на давањето крв.

Непосредна последица на давање крв се смета смрт или трајна загуба на општата работна способност (инвалидитет) до што дошло поради:

1. скриени физички или психички мани на давателите;
2. грешки на медицинскиот персонал;
3. самото давање крв;
4. неисправност на инструментите за земање крв;
5. непочитување на упатствата за однесувањето по давање крв.

(3) Лице кое првпат дава крв станува евидентиран давател од моментот кога е преземено во организираниот превоз до местото за давање крв.

Член 3 - НАЧИН И РОКОВИ НА ПРЕСМЕТУВАЊЕ И ПЛАЌАЊЕ НА ПРЕМИЈА

(1) Премијата се плаќа врз основа на бројот на давања за секој евидентиран давател во текот на една година на осигурувањето.

(2) Премијата се плаќа однапред за сите евидентирани даватели спрема евидентираниот број на давања во текот на претходната година, а крајна пресметка на премијата е по истекот на годината на осигурувањето спрема вистинскиот број на евидентираните даватели на крв и нивниот број на давање крв.

(3) Договорувачот е должен во рок од 30 дена по истекот на годината на осигурувањето да му пријави на осигурувачот точен број на евидентираните даватели и вкупен број на давања крв и врз основа на тоа да ја уплати разликата за целата годишна премија.

(4) Договорувачот е должен на овластениот орган на осигурувачот да му ги стави на увид книгите и останатите евиденции од кои може да се утврди вистинската бројна состојба на евидентираните даватели на крв и вкупниот број на давања крв, како и тоа, дали лицето на кое му се случило осигурен случај, било во тоа време евидентиран давател на крв.

(5) Обврска на осигурувачот спрема секој осигуреник поделно постои и во случај кога договорувачот не ја платил премијата во рокот означен во полисата, ако

осигурениот случај настанал за времетраење на осигурувањето во смисла на член 6 и 19 од Општите услови.

Член 4 - ЗАВРШНИ ОДРЕДБИ

Овие Дополнителни услови важат со Општите услови за осигурување лица од последици на несреќен случај, а во колку се во спротивност со содржината на Општите услови, важат овие Дополнителни услови.

<p>Овие Дополнителни услови ги донесе Одборот на директори на Акционерското друштво за осигурување Еуролинк - Скопје на својата 3-та редовна седница одржана на 25.02.2003 година со одлука бр. 0202-72/57 со примена од 25.02.2003 година</p>
--